

Azərbaycanın xarici siyasəti qarşılıqlı hörmət və daxili işlərə qarışmamaq kimi prinsiplər əsasında qurulub

Mayın 14-də Milli Məclisin Beynəlxalq münasibətlər və parlamentlər arasında əlaqələr komitəsinin genişləndirilmiş iclası keçirilib.

Milli Məclisin Mətbuat və ictimaiyyətə əlaqələr şöbəindən verilən məlumata görə, iclasda Beynəlxalq münasibətlər və parlamentlərarası əlaqələr komitəsinin sədri Səməd Seyidov, gündəlikdə yer alan "Qlobal Cənubun yüksəlişi və Qərb: Azərbaycanın rolu, əməkdaşlıq və inkişaf üçün yeni imkanlar" mövzusunda müzakirəni açaraq bildirib ki, hazırda beynəlxalq münasibətlər sistemi dərin böhran içərisindədir. Dövlətlər arasındakı qarşılıqlı münasibət qaydaları və ənənəvi institutların sarsılması xaos, müharibələrə və qeyri-müəyyənliyə yol açıb. Beynəlxalq münasibətlərdəki bu böhran fonunda Azərbaycan, Prezident İlham Əliyevin rəhbərliyi ilə ardıcıl, proqnozlaşdırıla bilən, adekvat, sülhpərvər və milli maraqlara xidmət edən xarici siyasət aparmaq qabiliyyətini nümayiş etdirir. Bu, regionda formalaşmış yeni



reallıqlar sayəsində mümkün olub. Bu yanaşma, Azərbaycana ərazi bütövlüyünü və suverenliyini bərpa etməyə imkan verməklə yanaşı, ölkəmizin beynəlxalq münasibətlər sistemindəki rolunu da əhəmiyyətli dərəcədə artırır.

Komitə sədri bildirib ki, Azərbaycanın xarici siyasəti hər zaman obyektivlik, etibarlılıq, qarşılıqlı hörmət, suverenliyə saygı və daxili işlərə qarışmamaq kimi prinsiplər əsasında qurulub. Bu gün beynəlxalq münasibətlərin tənzimlənməsinin çətinləşdiyi, "Şimal-Cənub" probleminin daha da mürəkkəbləşdiyi bir dövrdə ölkəmiz öz potensialını əminliklə nümayiş etdirir.

Azərbaycanın xarici siyasəti qarşılıqlı hörmət və daxili işlərə qarışmamaq kimi prinsiplər əsasında qurulub



Əvvəli 1-ci səh.

Azərbaycanın Qlobal Cənub və Qərb arasında siyasi və iqtisadi dialoqun gücləndirilməsi istiqamətində mühüm körpü rolunu oynamaq potensialından bəhs edən Səməd Seyidov qeyd edib ki, ölkəmizin Qoşulmama Hərəkatına uğurlu sədrliyi və COP29 kimi beynəlxalq tədbirlərə evsahibliyi etməsi, ölkənin qlobal iqlim gündəliyindəki rolunu və Qlobal Cənub və Qərb arasında iqlim məsələlərində əməkdaşlığın inkişafına verdiyi töhfəni göstərir. Eyni zamanda Azərbaycanın coğrafi mövqeyi və ölkənin inkişaf etmiş nəqliyyat və enerji infrastrukturunu, onu regionun əsas tranzit və enerji mərkəzinə çevirib.

Çıxışında parlament diplomatiyasının rolunun artırılmasının vacibliyini də vurğulayan komitə sədri bildirib ki, Milli Məclis hazırda beş beynəlxalq parlament təşkilatına rəhbərlik edir və onlardan bəziləri məhz Azərbaycanın təşəbbüsü ilə yaradılıb. O qeyd edib ki, Azərbaycan Şimal-Cənub və Qərb-Şərq istiqamətində dialoqun gücləndirilməsində mühüm körpü rolunu oynayır və bu strateji mövqe, parlament diplomatiyasının daha da inkişaf etdirilməsini zəruri edir.

Sonra tədbirdə çıxış edən xarici işlər nazirinin müavini Yalçın Rəfiyev, Azərbaycanın son illər Qlobal Cənubda getdikcə güclənən və beynəlxalq səviyyədə tanınan mövqeyi barədə danışıb. O bildirib ki, Azərbaycan xarici siyasətdə çoxtərəfliyə böyük dəstək verən ölkələrdən biridir.

Qeyd olunub ki, qlobal arenada yüksəliş mərhələsinə qədəm qoyan Qlobal Cənubda Azərbaycanın artan nüfuzu onun müstəqil, qərəzsiz, beynəlxalq hüquqa və ədalətə əsaslanan çoxtərəfli siyasəti ilə qlobal qeyri-bərabərliyin azaldılmasına, dialoqun qurulmasına verdiyi töhfələrlə bağlıdır. Ölkəmizin Qlobal Cənub ölkələrinin səsi sayılan Qoşulmama Hərəkatına sədrliyi illərində təşkilat Prezident İlham Əliyevin təşəbbüsləri ilə qlobal siyasətdə kifayət qədər aktiv rol oynayıb, inkişaf etməkdə olan ölkələrin səsini beynəlxalq platformalara çatdırıb, onun institusional inkişafında əməli addımlar atılıb, təşkilatın parlament şəbəkəsi və gənclər təşkilatı yaradılıb. Azərbaycan COP29-a sədrliyi dövründə də Qlobal Cənubda liderliyi rolunu bir daha təsdiqləyib. Bakının uzun illərdə öldürülməsi mümkün olmayan nailiyyətə imza ataraq inkişaf etmiş ölkələr tərəfindən inkişaf etməkdə olan ölkələrə ayrılacaq iqlim maliyyəsinə 300 milyard ABŞ dolları məbləğində razılaşdırılmasına nail olması COP29-un tarixinə yazılıb.

Nazir müavini Afrika qitəsinin, kolonializmdən əziyyət çəkən ölkələrin Azərbaycana artan marağının əsasında da Azərbaycanın Qlobal Cənubla əməkdaşlığının dayandığını diqqətə çatdırıb.

Xarici işlər nazirinin müavini bildirib ki, BMT daxilində hazırda gedən islahatlarla bağlı danışıqlarda Qlobal Cənub xüsusilə güclü mövqeyə ma-

likdir və Azərbaycan BMT Təhlükəsizlik Şurasında islahatları dəstəklədiyini açıqlayıb. Bununla bağlı Prezident İlham Əliyev də BMT Təhlükəsizlik Şurasında Qoşulmama Hərəkatı və İslam Əməkdaşlıq Təşkilatı ölkələri üçün daimi üzv yerlərinin təmin olunması məsələlərini qaldırıb.

Beynəlxalq Münasibətlərin Təhlili Mərkəzinin İdarə Heyətinin sədri Fərid Şəfiyev Qlobal Cənub platformasının gündəliyindən söz açıb, Azərbaycanın bu platformada əməkdaşlıq imkanları barədə fikirlərini bölüşüb.

Qoşulmama Hərəkatı Gənclər Təşkilatının sədri Leyla Həsənova Qoşulmama Hərəkatının Gənclər Təşkilatının, Parlament Şəbəkəsinin və yeni təsis edilən Qlobal Cənub QHT Platformasının Qlobal Cənubun dünyadakı proseslərdə mövqeyinin çatdırılmasındakı əhəmiyyətindən danışaraq, Qlobal Cənub gənclərinin səsinin beynəlxalq müstəvidə eşidilməsi və onların iştirakının dəstəklənməsi tədbirlərindən bəhs edib.

İclasda Beynəlxalq münasibətlər və parlamentlərarası əlaqələr komitəsinin sədr müavini Nigar Arpadarai, üzvləri Fariz İsmayilzadə, Asim Mollazadə, Sevinc Fətəliyeva, Zaur Şükürov, Nəsim Məhəməliyev, Pərvanə Vəliyeva, Rizvan Nəbiyev, Sevil Mikayılova, Gülşən Paşayeva və Nigar Məmmədova bugünkü müzakirənin əhəmiyyətini vurğulayıblar, Azərbaycanın Qlobal Cənubla münasibətlərinin perspektivləri barədə fikirlərini bölüşüblər, qeyd və suallarını səsləndiriblər.

Xarici işlər nazirinin müavini Yalçın Rəfiyev, Beynəlxalq Münasibətlərin Təhlili Mərkəzinin İdarə Heyətinin sədri Fərid Şəfiyev və Qoşulmama Hərəkatı Gənclər Təşkilatının sədri Leyla Həsənova deputatların qaldırdıqları məsələlərə münasibət bildiriblər, onların suallarını cavablandırıblar.

Müzakirəyə yekun vuran Səməd Seyidov deyib ki, bu gün ölkəmizin geosiyasi mövqeyi, onun müstəqil xarici siyasəti və həyata keçirdiyi strateji təşəbbüslər Azərbaycana Qlobal Cənub və Qərb arasında mühüm körpü rolunda çıxış etməyə imkan verir. Ölkəmiz bundan sonra da beynəlxalq arenada sülhün və sabitliyin möhkəmləndirilməsinə töhfə verməyə sadıq qalacaq.

İclasda həmçinin "Azərbaycan Respublikası ilə Beynəlxalq Mülki Aviasiya Təşkilatı arasında aviasiya təhlükəsizliyinin təmin edilməsi sahəsində universal yoxlamalar proqramı çərçivəsində davamlı monitoring mexanizminə dair Anlaşma Memorandumu"nın təsdiq edilməsi haqqında və "Azərbaycan Respublikası Hökuməti və Pakistan İslam Respublikası Hökuməti arasında bitki karantini və mühafizəsi sahəsində əməkdaşlıq haqqında Saziş"nin təsdiq edilməsi barədə Azərbaycan Respublikasının qanun layihələrinə baxılıb.

Qanun layihələri Milli Məclisin plenar iclasında müzakirəyə tövsiyə olunub.

"Azərbaycan"